



॥ श्रीहनुमत्पाण्डवस्तोत्रम् ॥

वन्दे सिन्दूरवर्णाभं लोहिताम्बरभूषितम् ।  
रक्ताङ्गरागशोभाढ्यं शोणापुच्छं कपीश्वरम् ॥

भजे समीरनन्दनं, सुभक्तचित्तरञ्जनं,  
दिनेशरूपभक्षकं, समस्तभक्तरक्षकम् ।  
सुकण्ठकार्यसाधकं, विपक्षपक्षबाधकं,  
समुद्रपारगामिनं, नमामि सिद्धकामिनम् ॥ १ ॥

सुशङ्कितं सुकण्ठभुक्तवान् हि यो हितं  
वचस्त्वमाशु धैर्यमाश्रयात्र वो भयं कदापि न ।  
इति प्लवङ्गनाथभाषितं निशम्य वानराऽधिनाथ  
आप शं तदा, स रामदूत आश्रयः ॥ २ ॥

सुदीर्घबाहुलोचनेन, पुच्छगुच्छशोभिना,  
भुजद्वयेन सोदरीं निजांसयुग्ममास्थितौ ।  
कृतौ हि कोसलाधिपौ, कपीशराजसन्निधौ,  
विदहजेशलक्ष्मणौ, स मे शिवं करोत्व्वरम् ॥ ३ ॥

सुशब्दशास्त्रपारगं, विलोक्य रामचन्द्रमाः,  
कपीश नाथसेवकं, समस्तनीतिमार्गगम् ।  
प्रशस्य लक्ष्मणं प्रति, प्रलम्बबाहुभूषितः  
कपीन्द्रसख्यमाकरोत्, स्वकार्यसाधकः प्रभुः ॥ ४ ॥

प्रचण्डवेगधारिणं, नगेन्द्रगर्वहारिणं,  
फणीशमातृगर्वहृद्दृशास्यवासनाशकृत् ।  
विभीषणेन सख्यकृद्विदेह जातितापहृत्,  
सुकण्ठकार्यसाधकं, नमामि यातुधतकम् ॥ ५ ॥

नमामि पुष्पमौलिनं, सुवर्णवर्णधारिणं  
गदायुधेन भूषितं, किरीटकुण्डलान्वितम् ।  
सुपुच्छगुच्छतुच्छलंकदाहकं सुनायकं  
विपक्षपक्षराक्षसेन्द्र-सर्ववंशनाशकम् ॥ ६ ॥

रघूत्तमस्य सेवकं नमामि लक्ष्मणप्रियं  
दिनेशवंशभूषणस्य मुद्रीकाप्रदर्शकम् ।  
विदेहजातिशोकतापहारिणम् प्रहारिणम्  
सुसूक्ष्मरूपधारिणं नमामि दीर्घरूपिणम् ॥ ७ ॥

ॐ • ॐ • ॐ • ॐ • ॐ • ॐ • ॐ • ॐ • ॐ • ॐ

नभस्वदात्मजेन भास्वता त्वया कृता महासहा  
यता यया द्वयोर्हितं ह्यभूत्स्वकृत्यतः ।  
सुकण्ठ आप तारकां रघूत्तमो विदेहजां  
निपात्य वालिनं प्रभुस्ततो दशाननं खलम् ॥ ८ ॥

इमं स्तवं कुजेऽहिनि यः पठेत्सुचेतसा नरः  
कपीशनाथसेवको भुनक्ति सर्वसम्पदः ।  
प्लवङ्गराजसत्कृपाकताक्षभाजनस्सदा  
न शत्रुतो भयं भवेत्कदापि तस्य नुस्त्वह ॥ ९ ॥

नेत्राङ्गनन्दधरणीवत्सरेऽनङ्गवासरे ।  
लोकेश्वराख्यभट्टेन हनुमत्ताण्डवं कृतम् ॥ १० ॥

इति श्री हनुमत्ताण्डव स्तोत्रम् ॥

\*\*\*\*\*

ॐ • ॐ • ॐ • ॐ • ॐ • ॐ • ॐ • ॐ • ॐ • ॐ

